

OM NAMO BHAGAVATYAI ĀRYA-PRAJÑĀPĀRAMITĀYAI

Ārya-AVALOKITEŚVARO bodhisattvo gambhīrāṃ prajñāpāramitā-
caryāṃ caramāṇo vyavalokayati sma: pañca-skandhās tāṃś ca
svabhāvasūnyān paśyati sma.

Iha ŚĀRIPUTRA rūpaṃ sūnyatā sūnyataiva rūpaṃ, rūpān na pṛithak
sūnyatā sūnyatāyā na pṛithag rūpaṃ, yad rūpaṃ sā sūnyatā yā sūnyatā
tad rūpaṃ; evam eva vedanā-saṃjñā-saṃskāra-vijñānaṃ.

Iha ŚĀRIPUTRA sarva-dharmāḥ sūnyatā-lakṣaṇā, anutpannā
aniruddhā, amalā avimalā, anūnā aparipūrṇāḥ.

Tasmāc ŚĀRIPUTRA sūnyatāyāṃ na rūpaṃ na vedanā na saṃjñā na
saṃskārāḥ na vijñānaṃ; na caksuḥ-śrotra-ghrāṇa-jihvā-kāya-manāṃsi;
na rūpa-śabda-gandha-rasa-spraśṭavya-dharmāḥ; na cakṣur-dhātur
yāvan na manovijñāna-dhātuḥ; na-avidyā, na-avidyā-kṣayo yāvan na
jarā-maraṇaṃ na jarā-maraṇa-kṣayo; na duḥkha-samudaya-nirodha-
mārgā; na jñānaṃ, na prāptir na-aprāptiḥ.

Tasmāc ŚĀRIPUTRA aprāptitvād bodhisattvasya prajñāpāramitām
āśritya viharaty acittāvaraṇaḥ; cittāvaraṇa-nāstitvād atrasto viparyāsa-
atikrānto nishṭhā-nirvāṇa-prāptaḥ.

Tryadhva-vyavasthitāḥ sarva-buddhāḥ prajñāpāramitām-āśritya-
anuttarāṃ samyaksambodhim abhisambuddhāḥ.

Tasmā j jñātavyam: prajñāpāramitā mahā-mantro mahā-vidyā-mantro
'nuttara-mantro' samasama-mantraḥ, sarva-duḥkha-prāśamaṇaḥ,
satyam amithyatvāt; prajñāpāramitāyāṃ ukto mantraḥ; tadyathā:

GATE GATE PĀRAGATE PĀRASAMGATE BODHI SVĀHĀ

iti prajñāpāramitā-hṛidayam samāptam.